

نیوز دیلییز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۱۵ فروری ۲۰۱۲ء
برائے فوری اجراء
۲۰۱۲/۰۲۳

امریکہ کی جانب سے آفات میں امدادی سرگرمیوں کیلئے خیموں کا عطیہ

اسلام آباد (۱۵ فروری ۲۰۱۲ء) ___ حکومت امریکہ نے آج ۸۰۰ خیمے نیشنل ڈیزاسٹر مینجمنٹ اتھارٹی (این ڈی ایم اے) کے حوالے کئے تاکہ کسی قدرتی آفت سے فوری نمٹنے کے لئے اس کی صلاحیت میں اضافہ ہو سکے۔ یہ خیمے گزشتہ سیلاب کے دوران امدادی سرگرمیوں میں پاکستان کو اعانت فراہم کرنے کیلئے ۵۸ لاکھ ڈالر مالیت کے وسیع تر منصوبے کا حصہ ہیں اور مستقبل میں قدرتی آفات کی صورت میں متاثرہ خاندانوں کو رہائش فراہم کرنے کے لئے استعمال کئے جائیں گے۔

امریکی ادارہ برائے بین الاقوامی ترقی (یو ایس ایڈ) کی ڈپٹی ڈائریکٹر کیرن فری مین نے کہا کہ جب کبھی قدرتی آفت آتی ہے تو فوری رد عمل انتہائی ضروری ہوتا ہے۔ یہ خیمے حکومت پاکستان کو جانی ضیاع روکنے اور لوگوں کے مصائب کو کم کرنے کے لئے فوری اور مؤثر طور پر متحرک ہونے کے قابل بنائیں گے۔

امریکی حکومت نے ۲۰۱۰ء اور ۲۰۱۱ء میں آنے والے سیلابوں کے بعد مجموعی طور پر پاکستان بھر میں متاثرین سیلاب کو ۷۰۰ ملین ڈالر سے زیادہ کی اعانت فراہم کی ہے۔ یہ اعانت حکومت امریکہ کی جانب سے پاکستان کے عوام کی مدد کرنے کے طویل مدتی عزم کا حصہ ہے۔

###